

**कार्यालय जिला पशुपालन पदाधिकारी, पटना**


(बी०भी०सी०पटना - 14)


Phone No - 0612-2225306/2221037 Fax No - 0612-2225306 Email - ID - dahopat@gmail.com

**निविदा-सूचना**

निदेशक, पशुपालन, बिहार, पटना द्वारा दिये गये निदेश के आलोक में जिलान्तर्गत बाढ़ एवं सुखाड़ वर्ष-2026 के सम्भावनाओं के मददेनजर जिला अन्तर्गत आपदा की स्थिति में पशुओं के लिए पशुचारा यथा-गेहूं भूसा, नेवारी कुट्टी एवं गेहूं चोकर के क्रय के लिए न्यूनतम दर निर्धारण हेतु प्रकाशन की तिथि से 21वें दिन तक के अपराह्न 3 बजे तक में द्विलिफाफा पद्धति के आधार पर आपूर्तिकर्ता से सीलबन्द निविदा आमंत्रित की जाती है। अन्तिम तिथि तक प्राप्त निविदा को अगले कार्यदिवस के 11:00 बजे पूर्वाह्न में जिला पशुपालन पदाधिकारी, पटना के कार्यालय में जिला स्तरीय क्रय समिति एवं निविदादाता/उनके प्रतिनिधि के समक्ष खोली जाएगी। निविदादाता या उनके प्रतिनिधि की उपस्थिति अनिवार्य है। निविदा सूचना की विस्तृत शर्तें एवं विवरणी डेयरी, मत्स्य एवं पशु संसाधन विभाग, बिहार, पटना के वेबसाईट <http://ahd.bih.nic.in> पर एवं जिला पशुपालन पदाधिकारी, पटना तथा निकटस्थ पशुपालन विभाग के स्थानीय कार्यालय के सूचनापट्ट पर देखा जा सकता है।

विशेष जानकारी कार्यालय अवधि में जिला पशुपालन पदाधिकारी, पटना से प्राप्त की जा सकती है।

  
11/04/2024

  
जिला पशुपालन पदाधिकारी  
पटना।

1. पटना जिलान्तर्गत संभावित बाढ़ एवं सुखाड़ वर्ष-2026 की पूर्व तैयारी के निमित्त पशु चारा के दर/आपूर्तिकर्ता के निर्धारण के लिए प्रतिष्ठित आपूर्तिकर्ता से निम्नांकित सामग्रियों के लिए सीलबन्द निविदा आमंत्रित की जाती है।  
क - भूसा (गेंहूँ का भूसा)  
ख - कुट्टी (नेवारी)  
ग - गेहूँ चोकर
2. निविदादाताओं से उपरोक्त वर्णित पशु चारा हेतु निविदा सील बन्द लिफाफा मे आमंत्रित की जाती है। सीलबन्द निविदा लिफाफा मे तकनीकी निविदा एवं वित्तीय निविदा का अलग-अलग सील बन्द लिफाफा रहना अनिवार्य होगा। संबंधित लिफाफे के उपर "तकनीकी निविदा" एवं "वित्तीय निविदा" अंकित कर इन दोनों लिफाफे को एक बड़े लिफाफे में सील बन्द कर स्पीड पोस्ट/रजिस्टर्ड पोस्ट/हाथो-हाथ निविदा प्रकाशन की तिथि से 21वें दिन तक के 3 बजे अपराह्न तक जिला पशुपालन पदाधिकारी, पटना के कार्यालय में प्राप्त की जायेगी। प्राप्त निविदा प्राप्ति के दूसरे कार्य दिवस को 11 बजे पूर्वाह्न में जिला स्तरीय क्रय समिति के समक्ष निविदादाता की उपस्थिति मे जिला पशुपालन पदाधिकारी, पटना के कक्ष में खोला जाएगा। विधिवत रूप से प्राप्त सील बन्द निविदा पर ही विचार किया जायेगा।
3. तकनीकी निविदा में निविदादाता को विगत तीन वर्षों (2023-2024, 2024-25, 2025-2026) का सरकारी या अर्धसरकारी या निजी प्रतिष्ठित संस्थानों/गौशालाओं में पशु आहार आपूर्ति करने संबंधित प्रमाण पत्र एवं क्रयादेश की स्व-अभिप्रमाणित छायाप्रति, वर्ष 2023-2024, 2024-25, 2025-2026 का इन्कम टैक्स रिटर्न की स्व-अभिप्रमाणित छायाप्रति संलग्न करना अनिवार्य होगा।
4. पैन कार्ड की स्व-अभिप्रमाणित छायाप्रति संलग्न करना अनिवार्य होगा।
5. तकनीकी निविदा के साथ यह शपथ पत्र प्रस्तुत करना होगा कि निविदादाता किसी सरकारी या अर्धसरकारी संस्थान द्वारा काली सूची में दर्ज नहीं है।
6. फर्म का वैध जी0एस0टी0 रजिस्ट्रेशन का प्रमाण पत्र की स्व-अभिप्रमाणित छायाप्रति संलग्न करना अनिवार्य है।
7. तकनीकी निविदा में निविदादाता को 25,000 (पच्चीस हजार) रुपये के अग्रधन की राशि (सुरक्षित जमा राशि) जिला पशुपालन पदाधिकारी, पटना के पक्ष में बैंक ड्राफ्ट (PAYBLE AT PATNA) जमा करना अनिवार्य होगा। असफल निविदादाता द्वारा जमा अर्नेस्ट मनी उनके अनुरोध पर लौटा दी जाएगी, जबकि सफल निविदादाता द्वारा जमा अर्नेस्ट मनी संतोषजनक सामग्री आपूर्ति तक रोक कर रखी जायेगी। अग्रधन की राशि पर किसी प्रकार का सूद देय नहीं होगा। निर्धारित मापदण्डों के अनुसार सामग्री आपूर्ति नहीं किये जाने की स्थिति में सुरक्षित जमा राशि को जब्त करने के साथ ही भुगतान पर रोक लगायी जा सकती है। केन्द्रीय/राज्य क्रय संगठन/राष्ट्रीय लघु उद्योग/MSME में निबंधित आपूर्तिकर्ता को सुरक्षित जमा राशि में छूट प्राप्त करने हेतु निबंधन से संबंधित प्रमाण पत्र की स्व-अभिप्रमाणित छायाप्रति तकनीकी निविदा के साथ संलग्न करना अनिवार्य होगा।
8. निविदादाता को निविदा के साथ आपूर्ति की जाने वाली सामग्री का सैम्पल पारदर्शी थैला में अपने नाम, पता एवं मोबाईल नं0 अंकित करते हुये देना अनिवार्य होगा।
9. निविदा के साथ संलग्न सभी कागजात/प्रमाण पत्र की स्वअभिप्रमाणित प्रति संलग्न करना अनिवार्य होगा।
10. निविदा के साथ इस आशय का प्रमाण पत्र भी समर्पित करना अनिवार्य होगा कि निविदादाता को इस निविदा में अंकित सभी शर्तें मान्य हैं

11. किसी भी परिस्थिति में सूखे चारा का दर स्थानीय बाजार से अधिक नहीं होना चाहिए, तत्सम्बन्धी शपथ पत्र आपूर्तिकर्ता को देना अनिवार्य होगा।
12. तकनीकी निविदा प्रकाशन तिथि के 21 वें दिन के दूसरे कार्य दिवस को 11 बजे पूर्वाह्न में जिला पशुपालन पदाधिकारी पटना के कक्ष में जिला स्तर पर गठित तकनीकी निविदा समिति के समक्ष खोली जायेगी, जिसमें आपूर्तिकर्ता या उनके अधिकृत प्रतिनिधि का भाग लेना आवश्यक होगा। विभागीय तकनीकी निविदा समिति द्वारा इस निविदा में अंकित शर्तों के अर्न्तगत तकनीकी रूप से सक्षम पाये जानेवाले निविदादाताओं के वित्तीय निविदा खोलने हेतु अनुशंसा की जायेगी।
13. वित्तीय निविदा में निविदादाता को निविदा सूचना में अंकित पशु चारा आपूर्ति करने हेतु पटना जिला अर्न्तगत सभी प्रखण्डों के लिए एक ही दर मान्य होगा, जिसमें परिवहन व्यय सम्मिलित रहेगा। वित्तीय निविदा में अंकित उक्त दर के अतिरिक्त अन्य कोई भी राशि (परिवहन व्यय इत्यादि) देय नहीं होगा। निविदा में उक्त वर्णित पशु चारा के पैकिंग की विवरणी भी अंकित करना अनिवार्य होगा। सामग्री की आपूर्ति संबंधित अंचलाधिकारी के माँग के आधार पर करनी होगी।
14. तकनीकी रूप से स्वीकृत निविदादाताओं का वित्तीय निविदा जिला स्तरीय क्रय समिति के समक्ष खोला जायेगा। जिला स्तरीय क्रय समिति द्वारा समीक्षोपरान्त प्रत्येक सामग्री का दर निर्धारित करने की कार्रवाई की जायेगी। इसमें जिला स्तरीय क्रय समिति का निर्णय अंतिम होगा। इसके उपरान्त स्वीकृत निविदादाता को 3 दिनों के अंदर सभी विहित शर्तों के अर्न्तगत जिला पशुपालन पदाधिकारी, पटना के साथ 1000 रुपये के Non-Judicial Stamp Paper पर एकरारनामा करना अनिवार्य होगा। एकरारनामा के उपरान्त जिला पशुपालन पदाधिकारी, पटना से प्राप्त अधियाचना (INDENT) / क्रय आदेश के आधार पर विहित शर्तों के अर्न्तगत 24 (चौबीस) घंटे के अन्दर आपूर्ति करनी होगी। निर्गत आपूर्ति आदेश के अनुपालन में पशु चारा ससमय संबंधित जिला पदाधिकारी/जिला पशुपालन पदाधिकारी द्वारा दिये गये निदेशित स्थान पर आपूर्ति करना अनिवार्य होगा। इसकी पूर्ण जिम्मेवारी संबंधित आपूर्तिकर्ता की होगी। इसमें किसी प्रकार का विलम्ब होने पर दण्ड राशि (PENALTY) की वसूली करने के साथ-साथ काली सूची में दर्ज करने/वैधानिक कार्रवाई करने का जिला पशुपालन पदाधिकारी पटना को अधिकार सुरक्षित रहेगा। आपूर्ति किये गये सामग्रियों के विरुद्ध अनुमान्य राशि का भुगतान संबंधित जिला पदाधिकारी/अपर समाहर्ता आपदा प्रबंधन, पटना द्वारा संगत मद में उपलब्ध कराये गये आवंटन से जिला पशुपालन पदाधिकारी, पटना के द्वारा किया जायेगा।
15. जिला स्तरीय क्रय समिति द्वारा निर्धारित दर वित्तीय वर्ष 2026-27 के लिए मान्य होगा।
16. जिला स्तर पर गठित क्रय समिति द्वारा कभी भी बिना किसी पूर्व सूचना के निविदा रद्द करने का अधिकार सुरक्षित रहेगा। निविदा पर जिला स्तरीय क्रय समिति का निर्णय अंतिम होगा तथा विशेष परिस्थिति में स्वीकृत दर पर एक से अधिक आपूर्तिकर्ता को आपूर्ति आदेश दिया जा सकता है।
17. किसी भी प्रकार का वैधानिक मामला का निपटारा पटना स्थित न्यायालय के अर्न्तगत होगा।
18. आपूर्तिकर्ता को उनके द्वारा आपूर्ति की गई पशु चारा (नेवारी कुट्टी/गेहूँ भूसा) एवं गेहूँ चोकर का गुणवत्ता प्रमाण पत्र संबंधित अंचलाधिकारी एवं प्रखंड पशुपालन पदाधिकारी से प्राप्त करना अनिवार्य होगा।

*Subash Chandra*  
11/04/2026

*Subash Chandra*  
11/04/26  
जिला पशुपालन पदाधिकारी  
पटना।